

మౌలిక వసతులు కల్పించండి - సిపిఎం



ఇల్లందు ప్రతినిధి మే 26, (తరంగాలు):

గత 8 సంవత్సరంలో నుండి సి. ఎన్. పి గ్రామపంచాయతీ పరిధిలోని దేవులపల్లి యాకయ్య నగర్ సందు నిరుపేద ప్రజలు గుడిసెలు వేసుకొని నివాసం ఉంటున్న అక్కడి ప్రజలకు కనీస మౌలిక వసతులు కల్పించాలని, తాగడానికి నీళ్లు లేక తల్లాడిళ్లుతున్నారని తక్షణమే మంచి నీళ్లు ఇప్పించాలని భద్రాద్రి కొత్తగూడెం జిల్లా ఆర్డీవో రామ్ మోహన్ కు, ఇల్లందు తహసీల్దార్ సూర్యనారాయణ కి సిపిఎం మండల పార్టీ ఆధ్వర్యంలో తహసీల్దార్ కార్యాలయం నందు విసతిపత్రం అందజేశారు. అధికారులు స్పందించి రెవిన్యూ సిబ్బందికి ఎంక్యూరి నిర్వహించి ముందుగా మంచినీరు సౌకర్యం అలాగే మౌలిక సదుపాయాలు కల్పించుతామని హామీ ఇవ్వడం జరిగిందని పార్టీ మండల కార్యదర్శి ఆలేటి కిరణ్ కుమార్ తెలిపారు. ఈ సందర్భంగా తాళ్లూరి కృష్ణ అధ్యక్షతన గుడిసె వాసులను ఉద్దేశించి మాట్లాడుతూ, అనేక సంవత్సరాలు గుడిసె వాసుల సమస్యలు కోసం సిపిఎం పార్టీ పోరాడుతున్న నేపథ్యంలో అధికారులు స్పందించడం హర్షానియ మని, అదేవిధంగా అక్కడి నిరుపేదలకు సర్వే నిర్వహించి ప్రభుత్వం ఇచ్చే రాయితీలు, ప్రభుత్వ సంక్షేమ పథకాలు కూడ అందేలా చెయ్యాలని అధికార ద్వారా ప్రభుత్వాన్ని డిమాండ్ చేశారు. ఈ కార్యక్రమంలో సంతోష్, వెంకన్న, సుజాత, కోటమ్మ, గోబిరియా,హుస్సేన్, మంగ, వైకుంఠం, రహీమ్ పాషా, కౌసల్య తదితరులు పాల్గొన్నారు.

కాలేజీ విద్యార్థులతో పాక్స్ చట్టంపై అవగాహన సదస్సు



మహబూబాబాద్ జిల్లా, ప్రతినిధి,మే.26, తరంగాలు:

మహబూబాబాద్ జిల్లా న్యాయ సేవా అధికార సంస్థ ఆధ్వర్యంలో మంగళవారం కాలేజీ విద్యార్థులతో 'పోక్స్ చట్టం - అవగాహన' అనే అంశంపై వర్చువల్ కాన్ఫరెన్స్ నిర్వహించారు. బాలల పట్ల లైంగిక నేరాలను అరికట్టడానికి, చట్టాలపై యువతకు అవగాహన కల్పించడమే లక్ష్యంగా ఈ సదస్సు నిర్వహించారు .ఈ సదస్సులో పోక్స్ కోర్ట్ పబ్లిక్ ప్రాసిక్యూటర్ కొంపెల్లి వెంకటయ్య మాట్లాడుతూ విన్నూరులపై జరుగుతున్న లైంగిక దాడుల నుండి సంరక్షించే చట్టం పోక్స్ లోని కఠిన నిబంధనలను ఆయన వివరించారు.న్యాయ సేవ అధికార సంస్థ చీఫ్ లీగల్ ఎయిడ్ డిఫెన్స్ కోసెల్ నాగేశ్వరరావు మాట్లాడుతూ నేరాలకు పాల్పడితే ఎదురయ్యే శిక్షలతో పాటు, బాధితులకు చట్టం చే రక్షణ గురించి విద్యార్థులకు అవగాహన కల్పించారు.భరోసా సబ్ ఇన్స్పెక్టర్ డిపిక రెడ్డి మాట్లాడుతూ సోషల్ మీడియా వినియోగంలో విద్యార్థులను జాగ్రత్తగా ఉంచాలని, తెలియని వారి తో సోషల్ మీడియా ద్వారా వ్యక్తిగత సంభాషణలు, ఫోటోలు పేరింగ్ లు దుర్వినియోగం అవుతున్నట్లు గమనించాలన్నారు. ఓ టీఎమ్ సబ్ ఇన్స్పెక్టర్ సునంద మాట్లాడుతూ చదువుకునే వయస్సులో ప్రేమ అనే వ్యూహాం లో భవిష్యత్తు ను అందకారంలో పడేస్తున్నారన్నారు. ఏదైనా ఆపద కలిగితే, వేధింపులకు గురైతే దైర్యంగా వెంటనే న్యాయ సహాయం కోసం అధికారులను సంప్రదించాలని సూచించారు. వ్యక్తిగత వివరాలు గోప్యంగా ఉంచబడుతాయన్నారు. ఈ సదస్సులో సీనియర్ న్యాయవాది చెన్ను మల్లా రెడ్డి, అసిస్టెంట్ లీగల్ ఎయిడ్ డిఫెన్స్ కోసెల్ వి. రాజ్ కృష్ణ, సఖి అడ్వీస్ క్రావణి, విద్యార్థిని, విద్యార్థులు పాల్గొన్నారు.

గ్రామాల్లో గుడుంబా నల్ల బెల్లం పట్టికపై ఆకస్మిక తనిఖీలు



మహబూబాబాద్ జిల్లా, ప్రతినిధి, మే.26,తరంగాలు:

మహబూబాబాద్ జిల్లా ఎస్సీ డా. శబరీష్, ఐపీఎస్ ఆదేశాల మేరకు, రూరల్ సీఐ. అంజలి, ఆధ్వర్యంలో రూరల్ పోలీస్ స్టేషన్ పరిధిలోని బజనా తండా గ్రామంలో మంగళవారం తెల్లవారుజామున "కమ్యూనిటీ కాంటాక్ట్ ప్రోగ్రాం" నిర్వహించారు. గ్రామంలో విస్తృతంగా తనిఖీలు చేపట్టిన పోలీసులు సుమారు 120 ఇండ్లు, పరిసర ప్రాంతాలను క్షుణ్ణంగా పరిశీలించారు. తనిఖీల సమయంలో సరైన పత్రాలు, నంబర్ షేట్లు లేని 15 వాహనాలను గుర్తించారు.అక్రమంగా నిల్వ ఉంచిన100 కిలోల నల్ల బెల్లం, 20 లీటర్ల గుడుంబా,20 కిలోల పట్టిక,16 బీర్ బాటిళ్లను స్వాధీనం చేసుకున్నారు. సుమారు 200 లీటర్ల బెల్లం ఊటును అక్కడికక్కడే ధ్వంసం చేశారు. స్వాధీనం చేసిన వస్తువులకు సంబంధించి బాధ్యులపై కేసులు నమోదు చేయనున్నట్లు సీఐ. అంజలి, తెలిపారు.తనిఖీల అనంతరం గ్రామస్థులను సమీకరించి దొంగతనాలు, ఇంటి చోరీలు, చైన్ స్పాచింగ్ ఘటనలు, రోడ్డు ప్రమాదాల నివారణ, హెల్మెట్ వినియోగం, చెరువుల్లో ఈతకు వెళ్లడం వల్ల కలిగే ప్రమాదాలు, గంజాయి దుప్రస్థానాలు, సైబర్ నేరాలు, సీసీ కెమెరాల ప్రాముఖ్యతపై అవగాహన కల్పించారు.గ్రామాల్లో అనుమానాస్పద వ్యక్తుల సంచారం, గంజాయి విక్రయాలు, గుడుంబా తయారీ, ఇతర అసాంఘిక కార్యకలాపాలపై ప్రజలు అప్రమత్తంగా ఉండి వెంటనే పోలీసులకు సమాచారం అందించాలని సూచించారు. ఈ కార్యక్రమంలో సర్కిల్ ఫోర్స్, క్యూ ఆర్ టీ ఫోర్స్, ఏఆర్ మహిళా పోలీస్ సిబ్బందితో కలిపి మొత్తం 40 మంది పోలీస్ సిబ్బంది పాల్గొన్నారు.

మహిళా శక్తి భవనాలను

సద్వినియోగం చేసుకోవాలి

- సర్పంచ్ ఏర్పూల సునీత కుమారస్వామి
- రూ.10 లక్షలతో మహిళా శక్తి భవన నిర్మాణం కేసముద్రం, మహబూబాబాద్ జిల్లా,ప్రతినిధి, మే.26, తరంగాలు:



కేసముద్రం మండలంలోని ఉప్పురపల్లి గ్రామంలో మహిళా శక్తి భవనాన్ని స్థానిక ఎంపీఓ హరిష్,సర్పంచ్ ఏర్పూల సునీత కుమారస్వామి ప్రారంభించారు. భూమి పూజ చేసి శంకుస్థాపన చేశారు ఈ సందర్భంగా వారు మాట్లాడుతూ ఉప్పురపల్లి గ్రామంలో మహిళా శక్తి కార్యాలయం ను స్వయం సహాయక సంఘాల మహిళలు సమావేశాలు ఏర్పాటు చేసుకొని శిక్షణ కార్యక్రమాల ద్వారా మహిళా

శక్తి భవనాలను ఉపయోగించుకోవాలని వారు తెలిపారు రాష్ట్ర ప్రభుత్వం మహిళా శక్తి భవనానికి 10 లక్షల

రూపాయలు మంజూరు చేసిందని వారు తెలిపారు. అంతేకాకుండా మహిళా సాధికారతకు ప్రభుత్వం కృషి చేస్తుందని సెర్ప్ మహిళా శక్తి భవనాలు మంజూరు చేసి వారి యొక్క సమస్యలు పరిష్కరించుకోవడంలో కార్యాలయాలు సద్వినియోగపరచుకోవాలని కోరారు ఈ కార్యక్రమంలో సర్పంచ్ ఏర్పూల సునీత కుమారస్వామి , ఉపసర్పంచ్ ఆవుల బలయ్య, వార్డు సభ్యులు బోసగిరి జ్యోతి బందారు ప్రియాంక, సుధ గాని మమత, కుండే బాల కుమార్, మంద ప్రవీణ్,వి. వో.ఎ శాగంటి శ్రీనివాస్,గ్రామైక్య సంఘాల అధ్యక్షులు బందారు పద్మఅరిగి శాంతమ్మ, నాయకులు నంకు శ్రీనివాస్ రెడ్డి,నూకల వెంకటేశ్వర్లు బందారు గోపి,సత్యనారాయణ బందారు బుచ్చి రాములు,స్వయం సహాయక సంఘాల మహిళలు గ్రామ సిబ్బంది తదితరులు పాల్గొన్నారు



తెచ్చింది గోరంత తరలించింది కొండంత

- మట్టి మాఫియాకు కీలక బాధ్యతలు వహించిన ప్రజా ప్రతినిధి
- అక్రమార్కులకు భజనగా మాలిన పలు శాఖల అధికారులు

ఇల్లందు ప్రతినిధి మే 26, (తరంగాలు):

అక్రమ మట్టి దందాకు కేరాఫ్ అడ్రస్ గా మారిన నాయకులగూడెం చెరువు, ఏ పార్టీ అధికారంలో ఉంటే ఆ పార్టీ ప్రజా ప్రతినిధి ఆ చెరువులోని మట్టి దందాను శాసించడం ఆనవాయితీగా వస్తుందని ఆదివాసి సంఘాలు తెలిపారు. ఈ మట్టి దందాతో లక్షలు కూడగడుతున్నారని, అక్రమార్కులు మాత్రం ఏకంగా కోట్లలో మట్టి తరలించడం జరుగుతుందని పేర్కొన్నారు. నాయకులు గూడెం చెరువు అంటేనే వ్యవసాయానికి పెద్ద దిక్కు ఆ చెరువును సమ్ముకుని చుట్టుపక్కల గ్రామాల ప్రజలు వ్యవసాయం, అసెంగ్లి పంటకు మూల ఆధారంగా ఉందని అన్నారు. ఎండాకాలంలో చుట్టుపక్కల గ్రామాల మూగజీవాల నీటి ఎద్దడిని తీర్చేందుకు ఆ

చెరువు అనువుగా ఉంటుందని అన్నారు. కానీ ఆ చెరువులోని మట్టిని తరలించేందుకు మట్టి మాఫియా మూఠా ఓ ప్రజా ప్రతినిధిని, అధికారులను కూడగట్టుకుని మట్టి దందాకు తెరలేపారని, ఓ డిమాండ్ గ్రామానికి చెందిన ఓ ఆదివాసి పేరిట అనుమతి తెచ్చామని చెబుతూ అందులోని షరతులను, ఆదివాసి చట్టాలను ఉల్లంఘించి, బినామీ గా ఉంటున్న వ్యక్తి వ్యాపారానికి మట్టి తోలకాలను వీలుగా మలుచుకుని ఇటుక బట్టిలకు, పెంకు పరిశ్రమలకు విచ్చలవిడిగా రాత్రింబవళ్లు తేడా లేకుండా భారీ ప్రోక్షెన్ ద్వారా 6 ఫీట్ల నుండి 8 ఫీట్ల లోతు



తోడేస్తూ , టర్ఫ్ లారీలతో దగ్గుండి బెంటు వేసుకొని మరి మట్టిని తరలించేందుకు ప్రజా ప్రతినిధి ఒప్పందాలు కుదుర్చుకోవడం గమనార్హం. 2000 క్యూబిక్ మట్టి తరలింపు అంటూ, 8000 నుండి 10.000 క్యూబిక్ మీటర్ల మట్టిని అక్రమంగా తరలించడం జరిగిందని స్థానికులు తెలిపారు.ఈ మట్టి తోలకాలు నిర్వహించే సందర్భంలో సంబంధిత అధికారుల పర్యవేక్షణ లేకపోవడం వెనుక అంతర్గత ఏమిటి అంటూ స్థానిక ప్రజలు ప్రశ్నించారు. నాయకులగూడెం చెరువు మట్టిని తరలించేందుకు పంచాయతీ కార్యాలయ మొదలు పలు శాఖ అధికారులకు పెద్ద మొత్తంలో ముడుపులు ముట్టినట్లు సర్వత్ర విమర్శలు అనేకం. సతులు సర్పంచులు అయితే పతులు పెత్తనాలు చేస్తు అందిన కాడికి దోచేస్తున్న పరిస్థితి నెలకొందని తెలిపారు. ఈ మట్టి దందాపై జిల్లా అధికారులకు ఆదివాసి సంఘాల నాయకులు కంప్లెట్ చేసినట్లు తెలిపారు.



మహిళల ఆర్థిక సాధకారతే తెలంగాణ ప్రభుత్వ ధ్యేయం

- మున్సిపల్ చైర్ పర్సన్ బానోత్ సునీత చైర్
- కేసముద్రం, మహబూబాబాద్ జిల్లా, ప్రతినిధి, మే. 26, తరంగాలు:

ప్రజా పాలన - ప్రగతి ప్రణాళికలో 99 రోజుల కార్యచరణలో భాగంగా నేడు కేసముద్రం మున్సిపాలిటీ పరిధిలో ఎంపీడివో కార్యాలయంలో పట్టణ పేదరిక సంస్థ- మెప్పా ఆధ్వర్యంలో ఓంకారేశ్వర పట్టణ సమైక్య సర్వసభ సమావేశం

నిర్వహించబడింది. ఈ కార్యక్రమానికి కేసముద్రం మున్సిపల్ చైర్ పర్సన్ బానోత్ సునీత, చైర్ పర్సన్ డాక్టర్ అల్లం రమ ముఖ్యఅతిథులుగా హాజరై కార్య క్రమాన్ని ప్రారంభించారు. ఈ సందర్భంగా వారు మాట్లాడుతూ మెప్పా



విభాగానికి సంబంధించిన ఏ సమస్య వచ్చిన వాటి పరిష్కారానికి పురపాలక సంస్థ ముందుంటుందని తెలిపారు.మహిళల ఆర్థిక సాధకారతే తెలంగాణ ప్రభుత్వ ప్రధాన ధ్యేయమని, స్వయం సహాయక సంఘాల ద్వారా మహిళలకు ఉపాధి సాధించి కుటుంబాల అభివృద్ధిలో కీలక పాత్ర పోషిస్తున్నారని అన్నారు. మహిళలను ఆర్థికంగా బలాపేతం చేయడానికి ప్రభుత్వం వడ్డీలేని రుణాలు, సబ్సిడీలు, అందిస్తూ వారి జీవితాల్లో భరోసా కల్పిస్తున్నదని తెలిపారు. ప్రభుత్వ అమలు చేస్తున్న మహిళ సంక్షేమ పథకాలను పూర్తి స్థాయిలో సద్వినియోగం చేసుకోవాలని మున్సిపల్ కమిషనర్ కోరారు. ఈ కార్యక్రమంలో మున్సిపల్ అధ్యక్షురాలు అనిత , కార్యదర్శి పూలమ్మ , కోశాధికారి శ్యామల, మున్సిపాలిటీ ఆర్పిలు, సమైక్య అధ్యక్షురాలు తదితరులు పాల్గొన్నారు.



బాల్య వివాహాలను నిర్మూలించాలి: జిల్లా కలెక్టర్ సత్య శారద



పర్యవేక్షణ, తరంగాలు(మే 26):

తెలంగాణ ప్రభుత్వం నిర్వహిస్తున్న "ప్రజా పాలన - ప్రగతి ప్రణాళిక" 99 రోజుల ప్రణాళికలో భాగంగా నిర్వహించిన మహిళా వారోత్సవాలలో భాగంగా "బాల్య వివాహ రహిత తెలంగాణ" కార్యక్రమంను పర్యవేక్షణి ఎంపీడీఓ కార్యాలయంలో ఘనంగా నిర్వహించారు. ఈ కార్యక్రమానికి జిల్లా కలెక్టర్ సత్య శారద ముఖ్యఅతిథిగా హాజరై, మాట్లాడుతూ... బాల్య వివాహాలను పూర్తిగా నిర్మూలించేందుకు గ్రామ స్థాయిలో ప్రత్యేక చర్యలు చేపట్టాలని అధికారులను ఆదేశించారు. ప్రతి గ్రామంలో బాల్య వివాహాలు జరగకుండా ప్రత్యేక కార్యచరణ ప్రణాళిక రూపొందించి, కట్టుదిట్టంగా అమలు చేయాలని సూచించారు. పర్యవేక్షణి మండలంతో పాటు మొత్తం పరంగల్ జిల్లాను బాల్య వివాహ రహిత జిల్లాగా తీర్చిదిద్దాలని ఆవసరం ఉందని ఆమె పేర్కొన్నారు. బాల్య వివాహాల వల్ల బాలికల విద్య, ఆరోగ్యం, భవిష్యత్తుపై తీవ్ర ప్రభావం పడుతుందని, గ్రామ స్థాయి బాలల సంరక్షణ కమిటీల సభ్యులు సమన్వయంతో పనిచేసి బాల్య వివాహాలను అరికట్టేందుకు చైతన్య కార్యక్రమాలు నిర్వహించాలని కోరారు. ఈ కార్యక్రమంలో డిఆర్సీ విజయలక్ష్మి, జిల్లా సంక్షేమ అధికారి రాజమణి, జిల్లా బాలల సంరక్షణ అధికారి ఉమ, పర్యవేక్షణి ఎంపీడీఓ శంకర్ నాయక్, ఎమ్మార్సీసీ వెంకటస్వామి, సీడీపీఓ దెబోరా, షేర్ ఎన్ఫీడీ కోఆర్డినేటర్ శిరీష, వైద్యాధికారి డా. ఉదయ్ కుమార్, సర్పంచులు, పంచాయతీ కార్యదర్శులు పాల్గొన్నారు.



వరుస దొంగతనాలకు పాల్పడుతున్న నిండుతులు అరెస్టు

• టూ టౌన్ ఇన్స్పెక్టర్ బాలకృష్ణ



తరంగాలు ఖమ్మం జిల్లా ఖమ్మం :

వరుస దొంగతనాలకు పాల్పడుతున్న ముగ్గురు నిండుతులను అరెస్ట్ చేసి రిమాండ్ తరలించినట్లు ఖమ్మం టూ టౌన్ ఇన్స్పెక్టర్ బాలకృష్ణ తెలిపారు. మంగళవారం బోకులపల్లి వంతెన వద్ద ఎస్సై వి. రమేష్ ఆధ్వర్యంలో వాహనాల తనిఖీలో చేస్తుండగా అనుమానాస్పదంగా కనిపించిన వ్యక్తులను అదుపులోకి తీసుకోని విచారించగా గత కొంతకాలం నుండి ఖమ్మంలో రెండు మోటార్ సైకిల్, రెండు ఆటోలు దొంగిలించినట్లు తెలిపారు. వీటి విలువ సుమారుగా 3,30,000 ఉంటుందని తెలిపారు. ఖమ్మం బ్రైఫింగ్ రోడ్ లో సివిల్ ఆఫీస్ వద్ద ఒక మోటార్ సైకిల్ ను రెండవది ఖమ్మం బాలాజీ నగర్ లో లిటిల్ స్టార్ హాస్పిటల్ వద్ద ఒక ఆటోను, మూడోది ఖమ్మం బ్రాహ్మణ బజార్లో ఒక ఇంటి ముందు ఉన్న పల్నూర్ మోటార్ సైకిల్ ను, ఖమ్మం నెహ్రూ నగర్ లో ఎం ఎన్ ఆర్ హాస్పిటల్ ముందు ఆగి ఉన్న ఒక ఆటోను దొంగిలించినావని నేరాన్ని అంగీకరించారని పేర్కొన్నారు. నిందితులు ఖమ్మం పెద్ద తండాకు చెందిన ఆటో డ్రైవర్లైన నునావత్ సాయికుమార్, బానోత్ సాయికుమార్, వియం బంజరకు చెందిన రేపల్లి శ్రీను రాజా ఇతని పై గతంలో కూడా ఖమ్మం ఒకటవ టౌన్ పరిధిలో రెండు దొంగతనాలు చేశాడని తెలిసిందన్నారు. రెండు ఆటోలు, రెండు మోటార్ సైకిల్ ను స్వాధీనపరచుకొని వారిని అరెస్టు చేసి కోర్టు నందు హాజరు పరిచినట్లు తెలిపారు.

ఒడిషాలో విషాదకర ఘటన

• సెప్టిక్ ట్యాంక్ కూలి అరుగురు కూలిన మృతి

• నిర్మాణంలో ఉన్న సెప్టిక్ ట్యాంక్లోకి దిగిన అరుగురు

భువనేశ్వర్, మే 26 ఒడిషాలో విషాదకర ఘటన చోటుచేసుకుంది. కళహాండి జిల్లాలో నిర్మాణంలో ఉన్న సెప్టిక్ ట్యాంక్లోకి దిగిన అరుగురు వ్యక్తులు మృతి చెందారు. ఊపిరాడకపోవడం వల్లే ఈ ప్రమాదం జరిగినట్లు పోలీసులు భావిస్తున్నారు. కళహాండి జిల్లాలోని గౌడ కర్ణాంకుంట గ్రామంలో నిర్మాణంలో ఉన్న సెప్టిక్ ట్యాంక్లో సెంట్రీంగ్ తీయడానికి మేస్ట్రీ దిగాడు. సెప్టిక్ ట్యాంక్లోకి దిగి సెంట్రీంగ్ తీస్తున్న సమయంలో అది కూలిపోయింది. దీంతో మేస్ట్రీ అందులో చిక్కుకుపోయాడు. మేస్ట్రీని కాపాడేందుకు మరో ఐదుగురు సెప్టిక్ ట్యాంక్లోకి దిగారు. లోపలికి దిగిన ఆ ఐదుగురు కూడా ఊపిరాడక ప్రాణాలు కోల్పోయారు. గ్రామస్థులు వెంటనే స్పందించి మొత్తం ఆరుగురిని వెలికి తీశారు. హాస్పిటల్కు తరలించారు. హాస్పిటల్కు తరలించే సమయానికి వారు ప్రాణాలు కోల్పోయినట్లు వైద్యులు ధ్రువీకరించారు. చనిపోయిన వారిలో ముగ్గురు మేస్ట్రీలు, ఒక కార్మికుడు, ఇంటి యజమాని, అతడి కుమారుడు ఉన్నారు. ఈ ఘటనపై కేసు నమోదు చేసుకున్న పోలీసులు విచారణ ప్రారంభించారు.

ధ్యానం కొనుగోలు కేంద్రాన్ని ఆకస్మిక తనిఖీ చేసిన కలెక్టర్ సంటిప్ కుమార్ రూ



జవర్గడ్ ప్రతినిధి, మే 26, (తరంగాలు):

మంగళవారం, జిల్లాలోని లో ఉన్న (మెప్పా) ఆధ్వర్యంలో నిర్వహిస్తున్న ధ్యానం కొనుగోలు కేంద్రం, జవర్గడ్ మండలంలోని కూనూరు గ్రామంలో గల పీవీఎస్ ధ్యానం కొనుగోలు కేంద్రాన్ని జిల్లా కలెక్టర్ సంటిప్ కుమార్ రూ సందర్శించి, ఆకస్మిక తనిఖీ చేపట్టారు. ఈ సందర్భంగా మెప్పా ధ్యానం కొనుగోలు కేంద్రాల్లో రైతులకు ఎన్ని టోకెన్లు జారీ చేశారు? ఇప్పటివరకు ఎన్ని లాబీలు, ట్రాక్టర్లు ధ్యానం తరలించాయి? ఏ సమయంలో ఏ మిల్లుకు పంపించారు? ట్రాక్ షీట్లో వివరాలు సక్రమంగా నమోదు చేశారా? అనే అంశాలపై ఆరా

తీశారు. అలాగే ఇప్పటివరకు ఎన్ని ఓపీఎంఎస్ ఎంట్రిలు పూర్తి చేశారో అధికారులను అడిగి తెలుసుకున్నారు. ధ్యానం కొనుగోలు కేంద్రాల్లో టోకెన్ జారీ సుంచి మిల్లుకు తరలింపు వరకు ప్రతి అంశాన్ని పారదర్శకంగా నమోదు చేయాలని సంబంధిత అధికారులను ఆదేశించారు. టోకెన్ పొందిన రైతుల సంఖ్య, ప్రతి టోకెన్కు అనుగుణంగా ఎన్ని లాబీలు, ట్రాక్టర్లు పంపించారో స్పష్టమైన రికార్డులు నిర్వహించాలని సూచించారు. ప్రతి మిల్లుకు ఏ సమయానికి వాహనాలు బయలుదేరాయో, ఇప్పటివరకు మొత్తం ఎన్ని లాబీలు వెళ్లాయో, ట్రాక్ షీట్లో నమోదు చేసిన వివరాలు సరిపోలేలా చూడాలని తెలిపారు. కేంద్రాల్లో ప్రస్తుతం ఎన్ని కల్లెట్ల ధ్యానం నిల్వలో ఉందో, ఎన్ని వాహనాల ఎంట్రిలు నమోదయ్యాయో కూడా నిరంతరం సవీకరణ చేయాలని ఆదేశించారు. ధ్యానం తేమ శాతాన్ని టోకెన్ వారిగా నమోదు చేసి, నాణ్యత ప్రమాణాలు పాటించేలా చర్యలు తీసుకోవాలని సూచించారు. కొనుగోలు ప్రక్రియలో ఎటువంటి

వ్యత్యాసాలు లేకుండా అధికారులు పర్యవేక్షణ చేయాలన్నారు. వాహనాలు వెళ్లాయో, ట్రాక్ షీట్లో నమోదైన వివరాలను పరిశీలించారు. ధ్యానం నిల్వలు, గన్నీ సంచల లభ్యత, కాంటా పూర్తయిన తర్వాత మిగిలి ఉన్న ధ్యానం బస్సాల వివరాలు, రిజిస్టర్ నిర్వహణ, తదితర అంశాలపై ఆరా తీశారు. కేంద్రంలో ప్రస్తుతం ఎంత మంది హమాల్లీలు పనిచేస్తున్నారో తెలుసుకుని అవసరమైతే అదనపు హమాల్లీలను ఏర్పాటు చేసి వెంటనే లోడింగ్, అన్లోడింగ్ పనులు చేపట్టాలని సూచించారు. కాంటా వద్ద 41 కిలోల ప్రకారం తూకం చేయాలని సూచించారు. ధ్యానం నిల్వ కాకుండా కేంద్రాల నిర్వహణ సమర్థంగా ఉండాలని సూచించారు. పీవీఎస్ కూనూరు కేంద్రంలో డీసీఎంల ధ్యానం ధ్యానం తరలింపు పరిస్థితిని పరిశీలించారు. ఈ క్రమంలో రెండు లాబీలను తక్షణమే ఈ కేంద్రానికి పంపించాలని ఆర్డీఓకు సూచించారు. ఈ నేపథ్యంలో రైతులతో మాట్లాడిన కలెక్టర్ , తడిసిన ధ్యానాన్ని కూడా ప్రభుత్వ నిబంధనల మేరకు కొనుగోలు చేస్తామని, రైతులు ఎలాంటి ఆందోళన చెందాల్సిన అవసరం లేదని భరోసా ఇచ్చారు. రైతుల ప్రయోజనాలే లక్ష్యంగా కొనుగోలు కేంద్రాల పనితీరును నిరంతరం పర్యవేక్షిస్తూ వేగవంతమైన చర్యలు కొనసాగుతున్నాయని కలెక్టర్ తెలిపారు. ఈ కార్యక్రమంలో ఎమ్మార్సీసీ శ్రీనివాస్, రెవెన్యూ ఇన్స్పెక్టర్ దేవేందర్ నాయక్, తదితరులు పాల్గొన్నారు.

కేసముద్రంలో గంజాయి స్థావరాలపై పోలీసుల నిఘా

నార్కోటిక్ డాగ్తో ముమ్మర తనిఖీలు

- యువత భవిష్యత్తును నాశనం చేసే మత్తు పదార్థాలపై ఉక్కుపాదం: మహబూబాబాద్ ఎస్పీ డా. శబరీష్
- గంజాయి రవాణా చేసే కలిస చర్యలు: కేసముద్రం ఎస్పీ క్రాంతి కిరణ్ హెచ్చరిక



కేసముద్రం, మహబూబాబాద్ జిల్లా, ప్రతినిధి, మే. 26, తరంగాలు: మహబూబాబాద్ ఎస్పీ డా. శబరీష్ ఆదేశాల మేరకు యువతను మత్తు పదార్థాల బారిన పడకుండా కాపాడేందుకు కేసముద్రం పోలీస్ స్టేషన్ పరిధిలో ప్రత్యేక కూంబింగ్ తనిఖీలు చేపట్టారు. కేసముద్రం ఎస్పీ కె. క్రాంతి కిరణ్, ఎస్పీ నరేష్ ఆధ్వర్యంలో నార్కోటిక్ డాగ్ మ్యూజ్, డాగ్ హ్యాండ్లర్ శివరాజ్ పోలీస్ సిబ్బంది కలిసి

గ్రామ శివారు ప్రాంతాలు, చెట్ల పొదలు, నిర్మాణవ్యవస్థ ప్రదేశాలు, రైల్వే ట్రాక్ పరిసరాలు, యువత గుమికూడే ప్రాంతాలు గంజాయి సేవిస్తున్నట్లు అనుమానిత ప్రదేశాలను క్షుణ్ణంగా తనిఖీ చేశారు. ఈ సందర్భంగా ఎస్పీ డా. శబరీష్ మాట్లాడుతూ.. గంజాయి వంటి మత్తు పదార్థాలు యువత జీవితాలను నాశనం చేస్తున్నాయి. క్షణిక ఆనందం కోసం భవిష్యత్తును పాడు చేసుకోవద్దు. తల్లిదండ్రులు తమ పిల్లల ప్రవర్తనపై నిఘా ఉంచాలి. యువత చదువు, ఉద్యోగం, క్రీడలు మరియు మంచి లక్ష్యాల వైపు అడుగులు వేయాలి. గంజాయి విక్రయాలు, రవాణా లేదా వినియోగంపై సమాచారం తెలిసిన వెంటనే 8712656999 నంబర్కు సమాచారం అందించాలి. సమాచారం ఇచ్చిన వారి వివరాలు పూర్తిగా గోప్యంగా ఉంచబడతాయి అని తెలిపారు. ఎస్పీ క్రాంతి కిరణ్, మాట్లాడుతూ కేసముద్రం పరిధిలో మత్తు పదార్థాలపై



ప్రత్యేక నిఘా కొనసాగుతుందని, గంజాయి సేవిస్తూ లేదా విక్రయిస్తూ పట్టుబడిన వారిపై కఠిన చట్టపరమైన చర్యలు తీసుకుంటామని హెచ్చరించారు. యువత చెడు అలవాట్లకు దూరంగా ఉండి కుటుంబ సభ్యుల ఆశలను నిలబెట్టాలని సూచించారు. పోలీస్ శాఖ ఆధ్వర్యంలో నిర్వహిస్తున్న మత్తు పదార్థాల నిర్మూలన కార్యక్రమానికి ప్రజలు సహకరించాలని, గ్రామాల్లో అనుమానాస్పద వ్యక్తులు లేదా కార్యకలాపాలు కనిపించిన వెంటనే సమీప పోలీస్ స్టేషన్కు సమాచారం అందించాలని కోరారు. ఈ కార్యక్రమంలో నార్కోటిక్ డాగ్ మ్యూజ్, డాగ్ హ్యాండ్లర్ శివరాజ్, కేసముద్రం పోలీస్ స్టేషన్ సిబ్బంది పాల్గొన్నారు.

నియోజకవర్గ పరిధిలో ఫారెస్ట్, అసైన్డ్ రైతుల భూ సమస్యల పరిష్కారానికి చర్యలు తీసుకోవాలి

- అర్బులైన రైతులందరికీ ప్రభుత్వ పరంగా కచ్చితంగా న్యాయం జరుగుతుంది
- మహబూబాబాద్ శాసనసభ్యులు డాక్టర్ భూక్య మురళి నాయక్

మహబూబాబాద్ జిల్లా, ప్రతినిధి, మే. 26, తరంగాలు: కలెక్టరేట్ కాన్ఫరెన్స్ హాలులో మహబూబాబాద్ నియోజకవర్గం నెల్లికుదురు, ఇనుగుర్తి, కేసముద్రం, గూడూరు, మహబూబాబాద్ మండలాల పరిధిలో ఫారెస్ట్, రెవెన్యూ, అసైన్డ్ వ్యవసాయ భూముల పరిష్కార సమస్యల సమావేశం మహబూబాబాద్ శాసనసభ్యులు డాక్టర్ భూక్య మురళి నాయక్, జిల్లా కలెక్టర్ అండ్ మెజిస్ట్రేట్ స్నేహ శబరీష్, అధ్యక్షతన జరిగింది. ఈ సమావేశానికి అదనపు కలెక్టర్ రెవెన్యూ కె.అనిల్ కుమార్, తొర్రూరు, మహబూబాబాద్ రెవెన్యూ డివిజన్లో అధికారులు క్రిష్ణవేణి, గణేష్ , తహసీల్దార్లు ఏడి సర్వే ల్యాండ్ తదితరులు పాల్గొన్నారు. ఈ సందర్భంగా మహబూబాబాద్ శాసనసభ్యులు డాక్టర్ భూక్య మురళి నాయక్ మాట్లాడుతూ మహబూబాబాద్ నియోజకవర్గ పరిధిలో ఉన్నటువంటి ఫారెస్ట్ అసైన్డ్ భూ సమస్యల పరిష్కారం కోసం మండల రెవెన్యూ అధికారులు ప్రత్యేక

చర్యలు తీసుకొని పరిష్కరించాలని తద్వారా పేద ప్రజల మనసుల్లో అధికారులు ఉంటారని తెలిపారు, అందుకు కలెక్టర్ ప్రత్యేకంగా చారవ తీసుకోవాలన్నారు, జెన్ సిపాయి భూములు మొదటి వార్ లో తరతరాల నుండి వారికి వచ్చాయని , అట్టి మండలాలు నెల్లికుదురు, నరసింహ గూడెం సుమారు 250 ఎకరాలు ఉంటాయన్నారు, అలాగే సీతానగరం, గుండెంగా, ముడుపుగల్, నారాయణపురం, నియోజకవర్గ పరిధిలో ఉన్నటువంటి చిన్న చిన్న భూ సమస్యలను వెంటనే పరిష్కరించాలని, కోర్టులో ఉన్న భూ సమస్యల కోసం కలెక్టర్ గారు హైదరాబాద్ స్థాయి, భూ పరిపాలన కమిషనర్ గారిచే చర్చించి ప్రత్యేక దృష్టి పెట్టి క్షేత్రస్థాయిలో జాయింట్ సర్వే నిర్వహించి అర్బులైన నిరుపేద వారికి అందించాలని ఆయన కోరారు, గతంలో రైతులు ప్రజలు అనేక ఇబ్బందులకు గురయ్యారని నిజమైన లబ్ధిదారులు ప్రస్తుతం ఉన్నారని వారిని మాత్రమే



గుర్తించాలని, పేద ప్రజలకు సహాయం చేస్తే ఉద్యోగ శ్రద్ధి లభిస్తుంది అని ఎమ్మెల్యే తెలిపారు, జిల్లా కలెక్టర్ స్నేహ శబరీష్ మాట్లాడుతూ ఫారెస్ట్, రెవెన్యూ రైతుల భూ సమస్యల పరిష్కారానికి సంబంధిత శాఖల వారు జాయింట్ సర్వే నిర్వహించి ప్రభుత్వ నిబంధనల ప్రకారం చర్యలు తీసుకోవాలని, సూచించారు, పని ఒత్తిడి ఉన్న గాని ప్రత్యేకంగా ఈ భూ సమస్యలను పరిష్కరించి అర్బులైన నిరుపేదలకు పట్టాలు అందించేందుకు జిల్లా యంత్రాంగం తరఫున కృషి చేస్తామని కలెక్టర్ స్పష్టం చేశారు. ఈ సమావేశంలో మహబూబాబాద్ మున్సిపల్ చైర్మన్ గుగులోతు జ్యోతి, రెవెన్యూ, సర్వే సంబంధిత విభాగాల సిబ్బంది పాల్గొన్నారు.